

# संवेदना संदेश

राजभवन, गांधीनगर, दिनांक : १० जूलाई, २०१७

---

पूर्व राज्यपाल, गुजरात श्री नरेश चन्द्र सक्सेना जी के दुःखद निधन का समाचार सुनकर मुझे गहरा दुःख हुआ है। उनके निधन से हमने एक कुशल प्रशासक एवं उर्जावान अधिकारी को खो दिया है, जिसकी पूर्ति होना असंभव है। स्वर्गस्थ श्री नरेश चन्द्र सक्सेनाजी ने अपने जीवन काल दरम्यान प्रशासनिक सेवा के विविध क्षेत्रों में राज्य तथा केन्द्र सरकार में उल्लेखनीय योगदान दिया था। केबिनेट सेक्रेटरी के रूप में भी उनके द्वारा दिया गया अमूल्य योगदान हमें हमेशा याद रहेगा।

अत्यंत सरल व्यक्तित्व के धनी स्वर्गस्थ श्री नरेश चन्द्र सक्सेनाजी की कार्यशैली हमेशा सार्वजनिक हितों को ध्यान में रखनेवाली रही थी।

आदरणीय स्वर्गीय श्री नरेश चन्द्र सक्सेनाजी आज हमारे बीच नहीं रहे, इस बात का हमें बहुत ही गहरा दुःख है, परन्तु उनकी यादें तथा उनके द्वारा किए गये कार्य हमें हमेशा याद रहेंगे और उनकी याद दिलाते रहेंगे।

स्वर्गीय श्री नरेश चन्द्र सक्सेनाजी के दुःखद निधन से आपको तथा आपके शोकाकुल परिजनों को अपूरणीय क्षति हुई है। ऐसी स्थिति में आप सभी की मनोव्यथा को मैं समझ सकता हूँ।

मेरी परम कृपालु परमात्मा से प्रार्थना है कि वे आपको और आपके शोक-संतप्त परिवारजनों को इस असहनीय आघात को सहन करने की शक्ति दें तथा दिवंगत की आत्मा को शाश्वत शान्ति प्रदान करें।

स्वर्गीय श्री नरेश चन्द्र सक्सेनाजी के प्रबुद्ध व्यक्तित्व को शत्-शत् नमन करते हुये मैं अपने श्रद्धासुमन अर्पित करता हूँ।